



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru tlettax (13) tal-Kunsill Lokali Hal Safi (KLHS) li nżammet nhar il-Ħamis 9 ta' Ġunju, 2011, fil-5.30pm, fil-Bini Municipali ta' Hal Safi.

PREŻENTI: Pietru Pawl Busuttil
Publius Abdilla
Eddie Bonello
Jerome Busuttil
Francis Callus
Anthony Attard

Sindku
Viċi Sindku
Kunsillier
Kunsillier
Kunsillier
Deputat Segretarju Eżekuttiv

1. Is-Sindku presedja l-laqgħa u qal it-talba.
2. Is-Segretarju Eżekuttiv ppreżenta l-minuti tas-seduta preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

Punti mill-Minuti

3. Id-Deputat Segretarju Eżekuttiv qal li tkellem ma' Heritage Malta u infurmawh li x-xogholijiet fuq is-salib tad-Dejma ma jaqawx taht il-ġurisdizzjoni tagħhom.
4. Il-ground tal-football jista jintuza matul il-gimgha, jew weekend, għal attivitajiet tat-tfal Hal Safin. Il-kunsilliera kienu sodi fid-dikjarazzjoni li l-ground jintuza għal football biss, iżda għall-okkazjonijiet bħal 'birthdays' it-tfal Hal Safin għandhom jibbenifikaw b'rati aħjar. Id-Deputat Segretarju Eżekuttiv għandu jikteb ir-regolamenti l-godda tal-ground.
5. L-artikli u r-riklami għall-fuljett għandhom jingabru sabiex ikunu ppubblikati f'Ġunju jew fil-bidu ta' Lulju.
6. Il-Kunsill aċċetta talba mingħand is-sur Mario Salerno, President tal MOAM [Malta Organic Agriculture Movement], biex tintuza is-sala għal kors matul is-sajf. Il-MOAM se jmexxi żewġ korsijiet - kors fuq it-trobbija tat-tjur u kors fuq il-frott u l-hxejjex. In-nies Hal Safin jistgħu japplikaw għal dawn il-korsijiet u l-Kunsill għandu jmexxi l-kelma meta niġu aġġornati fuq il-proposta. In-nies interessati għandhom jagħtu isimhom lil-Kunsill.
7. Is-sur Alfred Degiorgio qieghed joffri tahrig u lezzjonijiet ta' ġinnastika lit-tfal minn tlett snin 'il fuq, b'kollaborazzjoni mal-Kunsill ta' Hal Safi. Il-kunsilliera aċċettaw l-poster u qablu li n-nies interessati għandhom iċemplu l-Kunsill.
8. Il-borża l-hadra se tingabar xorta waħda kull nhar ta' Tlieta meta din il-ġurnata taħbat festa. Dan il-messaġġ għandu jkun miktub fil-fuljett.

Korrispondenza

9. Il-Kunsill irċieva talba sabiex is-sala jintuża għall-attivitajiet tas-Sezzjoni Żgħażaġh Pawlini. Huma jixtiequ jagħmlu klassijiet tal-cardio [nhar ta Tnejn], zumba [L-Erbgħa] u kickboxing [il-Ħamis] mis-7.30pm matul is-sajf. Il-kunsilliera aċċettaw it-talba.
10. Is-sur Alexis Callus baġhat email b'artiklu għal fuljett dwar l-attività li organizza hu fit-2 ta' Ġunju meta ġew il-kor Svediż ġol Parroċċa ta' Ħal Safi. Qal ukoll li hemm DVD tal-okkazzjoni għal bejgħ. Il-kunsilliera aċċettaw l-artiklu u r-riklam.
11. Is-sur Yury Zammit xtaq ikun jaf għala post tal-parkeġġ tneħħa fi Triq il-Kenn. Il-Kunsill ma kienx jaf bis-sitwazzjoni u qalu ma sarx bl-ordni tal-Kunsill. Fl-istess email is-sur Zammit ippropona isem ta sinjura li jara kapaċi biex tkun 'story-teller' għat-tfal waqt Jum Ħal Safi. Il-kunsilliera rringrazzjawh għal interventi tiegħu, filwaqt li s-sur Publius Abdilla qal li diġa għandna l-ħsieb li nagħtu x-xogħol tas-'story-teller' lil xi hadd. Id-Deputat Segretarju Eżekuttiv għandu jikkuntatja lil din il-persuna.
12. Is-sur Gabriel Ebejer u s-sinjura Maria Ebejer tal-Moviment Ortikultura Maltija pproponu li jagħmlu l-attività għall-isbah faċċata/gallerija waqt Jum Ħal Safi. Il-kunsilliera aċċettaw il-proposta u jixtiequ jiltaqaw mas-sinjuri Ebejer biex jaqsmu izjed informazzjoni. Ha jkun hemm ftit informazzjoni fuq l-attività fil-fuljett li jmiss.
13. Kayley Cuschieri, tfajla li kantat f'Jum Ħal Safi, kitbet nota zghira għal fuljett. Il-kunsilliera aċċettaw l-artiklu tagħha.

Hwejjeg ohra

14. Is-Sindku qal lid-Deputat Segretarju Eżekuttiv biex jibgħat email lid-Direttur tad-Dipartament tagħna għal stħarriġ dwar il-konfini bejn Safi u Żurrieq peress li ma smajna xejn minn meta qajjimna is-sugġett.
15. Id-Deputat Segretarju Eżekuttiv informa lill-kunsilliera li hemm bżonn li nohorġu żewġ tenders - għal Cleaner u għal Contracts Manager.
16. Il-kunsilliera qablu li għandna nagħmlu bankina ġdida fi Triq in-Nassaba.
17. Il-kunsilliera qablu wkoll li għandhom jinzebgħu postijiet tal-parking fi Triq l-Iskola.
18. Għat-triq il-ġdida li hemm bejn Triq il-Kučċard u Triq in-Nassaba, il-kunsilliera ħadu deċizzjoni li jssemu t-triq għal Xandru Farrugia [statwarju 1791-1871].
19. Haddiem tal-Kunsill qala' ċitazzjoni waqt xogħol għal Kunsill. Peress li l-persuna kien qed jagħmel xogħol f'isem il-Kunsill, il-kunsilliera ikonkludew li għandna nħalsu ċ-ċitazzjoni.
20. Is-sur Publius Abdilla qal li waqt Skola Sajf, it-tfal għandhom jużaw gym għad-dell, u mhux barra biex jiffrankaw is-shana tax-xemx, wara talba minn diversi ġenituri biex ma jhallux it-tfal barra.
21. Is-sur Abdilla qal ukoll li fit-28 ta' Ġunju qed jorganizza ħarġa għal Buskett bejn is-7.30pm u 11.30pm. Se jkun hemm attivitajiet biex jiċċellebraw l-Imnarja.

22. Id-Deputat Segretarju Eżekuttiv għandu jibgħat lill-kumpanija tal-KopTaCo għax hemm truck li qed jiehu l-parking go triq Il-Ħajt Ruman.
23. Għandhom jintwaxxollu bollards f'triq San Tumas u f'Misraħ San Ġuzepp.
24. Il-kunsilliera approvaw il-Payment Approval Sheets nos 12
25. Il-laqgħa intemmet fit-8.30pm. Partijiet tal-aġenda se jigu diskusi fil-laqgħa li jmiss.
26. Il-laqgħa li jmiss se tkun fis-22 ta' Ġunju 2011.

Approvati Illum 22/06/2011

Sindku

Deputat Segretarju Eżekuttiv